

ጣምራ ዘመቻ፣ለአንድ ዓላማ

ጥር 20 ቀን 2012 ዓም(29-01-2020)

በተለያዩ አቅጣጫ ወይም በተለያዩ አሰላለፍ ሄዶ የሚፈልጉትን ለማግኘት ወይም የጋራ ዓላማን ለማሳካት የሚከተሉት ስልት የተለመደ ነው። በጦር ሜዳ ጠላቴ ነው የሚሉትን ወገን ለማንበርከክና ድል ለመምታት ከመሳሪያው አይነት ጀምሮ በአሰላለፍ ከተለያዩ አቅጣጫዎች በሚዘምቱ ሃይሎች ጥቃት ማድረስ ወታደራዊ ስልት ነው። በፖለቲካም ትግል እንዲሁ የተለያዩ መፈክርና ስም ይዞ ግን ለአንድ ተመሳሳይ ዓላማ መቆምና መታገል የተለመደ ነው። የህብረተሰብ ክፍል አንድ አይነት ፍላጎትና አስተሳሰብ ስለሌለው በፍላጎቱ አንጻር ለመሳብ የሚያስችሉ ስልቶችን በመንደፍ፣ድርጅታዊ ሰንሰለቶችን በመዘርጋት፣አነጋገሮችን፣ቅስቀሳዎችን በማካሄድ ከመጨረሻው የጋራ ዓላማ ላይ ለመድረስ የሚያስችል ዘዴ የመጠቀሙ አሰራር በሌሎቹም አገሮች የተለመደለ ሲሆን አሁን በአገራችን የሚካሄደው የጎሳ ፖለቲካ አራማጆች እንቅስቃሴ የዚያው አካል እንደሆነ መረዳት ይቻላል።ከነዚህ ውስጥ ጎሳ ብሎ የሚታዩው በአሮሞ ጎሳ ስም የተለያዩ የሚመስሉ ግን ለአንድ የጋራ ዓላማ የሚንቀሳቀሱ ሃይሎች አካሄድ በቂ ምስክር ነው።

ለብዙ ዓመታት ሲወድቅ ሲነሳ የኖረው የአሮሞ ጎሳን መብት ለማስከበር በሚል ሽፋን ከኢትዮጵያ ለመገንጠል የሚንቀሳቀሰው ክፍል በተለያዩ ጊዜያት የተለያዩ ስሞች ይዞ መነሳቱ አይዘነጋም።በጣልያኖችና በእንግሊዞች ቅስቀሳ የተጀመረው ኢትዮጵያን የማፈራረስ ዘመቻ ኤርትራንና ጅቡቲን በማስገንጠል ሌሎቹም እንዲነሳሱ አድርገዋል።ላለፉት ሃምሳ ዓመታት እስከአሁን ድረስ የተለያዩ የሚመስሉ ግን አንድ ዓላማ ያላቸው ቱሉና ሜጫ፣የአሮሞ ነጻነት ግንባር (አነግ)፣የአሮሞ ፌዴራሊስት ኮንግራስ(አፌኮ)፣የአሮሞ ሕዝብ ዴሞክራቲክ ድርጅት(አፕዲአ)፣የአሮሞ ዴሞክራቲክ ግንባር(አዲግ) ፣የአሮሞ ዴሞክራቲክ ፓርቲ(አዴፓ)፣አነግ ሸኛ...ወዘተ በሚሉ ስያሜዎች ስር በመደራጀት አሁን ካሉበት ደረጃ ላይ ደርሰዋል።

የዚህ ስብስብ አካል የሆነው ኦፕዲአ አሁን አዴፓ በመባል በሥልጣኑ ላይ የተቀመጠው ቡድን መንግሥታዊ ሽፋን ተላብሶ የአሮሞን የበላይነትና ጥቅም በማስከበር ብሎም ለወደፊቱ የአሮሞ አገር ምስረታ ሂደትን በማመቻቸት ላይ ይገኛል።የጎሳዎች ክለብ የሆነውን ኢህአዴግን ብልጽግና ፓርቲ የሚል ጭንብል አልብሶ በሚያደርገው የማጃጃል ፕሮፓጋንዳ ሌላው ኢትዮጵያዊ እንዲዘናጋ አድርጎታል።ሌሎቹም የአሮሞ ጎሳ ድርጅቶች በስልጣን ላይ የተቀመጠውን ቡድን እነሱን የሚቃወምና ለኢትዮጵያ አንድነት የቆመ በማስመሰል በስክጅርባ የሚያገኙትን መንግሥታዊ ድጋፍና ከለላ እዩተጠቀሙ በሌላው ላይ ጉዳት እያደረሱ እራሳቸውን በማጠናከር ላይ ናቸው። ሌላው ኢትዮጵያዊ ውስጣዊ ትስስራቸውን ካለመረዳት አንዱን ጠላት ሌላውን ወዳጅ አድርጎ እያጨበጨበ ከማጫፈር በቀር ሊነቃ አልቻለም።ተፎካካሪ በሚል ስም ተጎታች ሆኖ አገሩን ለጥፋት አጋልጦ ለመስጠት ይረባረባል።

የነዚህ በተለያዩ ስም ጸረ ኢትዮጵያ ዘመቻ የሚያካሂዱት የአሮሞ ድርጅቶች በመንፈስ የተሳሰሩ የአነግ ቤተሰቦች መሆናቸውን ለማወቅ ጠንቋይ መሆን አይጠይቅም፤የሚሰሩት ሥራ አመላካች ነው።እንደአዴፓ ያሉትን የአሮሞ ድርጅቶች ለአንድነት የቆሙ ሃይሎች ናቸው እያሉ መጃጃልና እራሱንና አገርን ለአዴጋ ከማጋለጥ ይልቅ ሃይልን አሰባስቦ በመጡበት መንገድ መክቶ ለመመለስ መደራጀት ነገ የማይሉት ተግባር ነው።ትናንትና ለኢትዮጵያ አንድነት ቆመናል የሚለው የአሮሞ ፌዴራሊስት ኮንግራስ መሪ መረራ ጉዲና የተባለው ይሉኝታ ቢስ ግለሰብ በድፍረት፣ “ትግላችን ከአምስት መቶ ዓመት በፊት የተነጠቅነውን የአሮሞ አገር ለማስመለስ ነው” ሲል በአደባባይ ተደምጥዋል። ትናንትና ለይስሙላ ሲያወግዘው ከነበረው ጁዋር ሞሃመድ ከተባለ አሸባሪ ጋር ለብዙ ዓመታት አብሮ ሲሰራ እንደነበረ ዛሬ እጅ ለእጅ ተያይዞ የዓላማ አንድነቱን ግልጽ አድርገዋል።የጊዜ ጉዳይ ነው ሌሎቹም አንድነታቸውን ይፋ ያደርጋሉ።ወይም የምርጫው ውጤት አንድነታቸውን ያጋልጣል።

ምርጫ የተባለው ዝግጅት የጉልበት መፈተኛ ከመሆንም ባለፈ የነገውን ሂደት የሚያበስር ለመሆኑ አሁን መሬት ላይ ያለው እውነታ ያረጋግጣልናል። ከሌሎቹ ድርጅቶች በላቀ ደረጃ እርስ በርሳቸው እዩተናበቡና እዩተጋዝ፣ከውጭም አስፈላጊው ድጋፍ እዩተቸራቸው በሎጅስቲክስ፣በገንዘብ፣ በድርጅት መዋቅር የበለጠ ጥንካሬ ያላቸው እነዚህ የአሮሞ ነጻ አውጭ ግንባር (የአነግ) የመንፈስ ልጆች የሆኑት የአሮሞ ጎሳ ድርጅቶች ናቸው።የፈለጉትን ጥቃትና ወንጀል ሲፈጽሙ በሥልጣን ላይ የተቀመጠው አጋራቸው እርምጃ መውሰድ ቀርቶ እንደ መንግሥትነቱ ለማውገዝ እንኳን አልደፈረም።በዝምታ ተባብሩዋቸዋል።የምርጫ ጊዜ ሳይደርስ በፈለጉበት ቦታ ተዘዋውረው ቅስቀሳ እንዲያካሂዱ ብቻ ሳይሆን በአገር ወዳዳ ላይ ነጻ እርምጃ እንዲወስዱ የስነልቦና ስብራት እንዲያደርሱበት ፈቅዶላቸዋል።መጠነ ሰፊ ወንጀል ሲፍጽሙ አይቶ እንዳላዩ፣ሰምቶ እንዳልሰማ ሆኑዋል።የሕግ የበላይነትን ማስከበር ተሰኛታል።ወትሮስ ለሕዝብ ደህንነት የተነደፈ ሕግ መቼ አለና!ሕጻናት በአሸባሪዎች ታግደው ስቃይ ሲደርስባቸው አልደረሰላቸውም

በጎሳ ያልተደራጁ ድርጅቶች በአገር ውስጥ ፣ከከፍለሃገር ከፍለሃገር በነጻነት ተዘዋውረው ቅስቀሳ ማካሄድ ቀርቶ በሚኖሩበት ከተማም በከፈሉበት አዳራሽ የመሰብሰብ ነጻነታቸውን ገፍ ለተገንጣዩ አነጻጻን በኢትዮጵያ ሕዝብ ገንዘብ በተሠራው የሚሊኒዬም አዳራሽ ውስጥ እንዲያገኙ ፈቅዶለታል። ምርጫው እንዲካሄድ የሚወተውቱት እነዚህ ድርጅቶች ሌላው ባልተዘጋጀበት ሁኔታ እንደሚሆኑት በመተማመን ነው። የውጭ ሃይሎችም ምርጫው እንዲካሄድ የሚወተውቱት ለዚያው ግብ ነው።

በዚህ መልክ ምርጫው ቢካሄድ በፓርላማ ተብዬው ውስጥ የሚጠቀሙት በልዩ ልዩ ስም ቅስቀሳ አድርገው የሚመረጡት ሙሉ ዝግጅት ያደረጉት የአሮሞ ድርጅቶችና በነሱ መልክ በጎሳ የተደራጁ ድርጅቶች ተወካዮች ይሆኑና የጎሳ ድምጽ ይኖራቸዋል። ያንን ዕድል ካገኙ ደግሞ ባለው መልክ ኢትዮጵያን በመቆጣጠር የበላይ ሆኖ ለመቀጠል ከፈለጉ ይቀጥሉበታል ፤አለም የጋራ ዓላማቸው የሆነውን ኢትዮጵያን አፈራርሰው በታሪክ ያልነበረ አሮሚያ የሚባል አገር ፈጥረው አሁን የገነቡትን የጦር ሃይል ተጠቅመው የእኛ ነው የሚሉትን አካባቢ ለምሳሌም ደቡብና ምስራቅ ወሎን፣ ግማሽ አፋርን፣ የአጋዴን፣ ደቡብና ምዕራብ ኢትዮጵያን፣ ጋምቤላና ቤንሻንጉልን፣ ሸዋን፣ ጎጃምን በጉልበት በመዋጥ ከልላቸውን ያሰፋሉ። ይህን ካጠናቀቁ በኋላ አሮሚያ የሚል አገር መመስረታቸውን ይፋ ከማድረግ የሚያግዳቸው አይኖርም። የውጭም ተባባሪዎቻቸው ፈጥነው እውቅና ይሰጣሉ። በዚህ መልክ ኢትዮጵያን ካጠፉ በኋላ ወደ ቀጣዮቹ የአፍሪካ አገሮች ዘመቻቸውን ይቀጥላሉ። ይህንን አያደርጉትም ብሎ መጠራጠር ከጅልነትም በላይ ጅልነት ነው። ለዚያ ማስረጃው በአዲስ አበባ የሚከናወነው የሥልጣንና የቦታ ቅርምት ብሎም በተለያዩ ቦታዎች ለምሳሌም በከሚሴ፣ በድሬዳዋ፣ በሐረር፣ በጅማ፣ በወለጋ፣ በባሌ፣ በአዲስ አበባና በዙሪያ የሚያካሂዱት የማፈናቀልና የሽብር ዘመቻ በቂ አመላካች ነው። ይህ ስትራቴጂ በአሮሞ ነን ባዩቹ ብቻ ተወስኖ የሚቀር ሳይሆን የሌሎችም በጎሳ ማንነት የተደራጁት ቡድኖች ፍላጎት ነው። አሁን በዩኒቫርሲቲ የሚነሳው ክልል የመሆን ጥያቄ ዓላማው አገር የማፈራረሱ ሂደት ቢሳካ ሁሉም የእኔ ነው የሚለውን መሬት በጫጭቆ ለመያዝ ያለውን ፍላጎት ያመለክታል። በሰላም እንደማይኖር ግን ዘንግቶታል።

ከዛም በተረፈ በኢትዮጵያ ዙሪያ ከበባ ያደረጉት የውጭ አገሮች የጦር ሃይሎች ግብግብ አፍሪካን ለመቀራመት ለሚያደርጉት ዘመቻ መሰናዶ እንጂ ለከባቢው ሰላም ብለው አይደለም። ይህ ኢትዮጵያን የማፈራረስ ፍላጎት ጸረ ኢትዮጵያ የሆኑት አገር በቀሎቹ ብቻ ሳይሆን ታሪካዊ ጠላቶች የሆኑት የውጭ አገር መንግሥታትና የፖለቲካ ሃይሎችም ጭምር ነው። ከወረራ አራሱዋን ተከላክላ በመቆዩት እንኳን ለራስዋ ለአፍሪካ ነጻነት ቀናኢ የሆነችው አገር በዚህ መልኩ እንድትጠፋ በልዩ ልዩ መልክ ሰርገው በመግባት ያላደረጉት ተንኮል የለም ። ታሪካዊ ወደቦቻቸውን በግዛት ድንበሩዋ ውስጥ የነበሩትን ኤርትራና ጅቡቲን እንድታጣ አድርገዋታል። አሁንም ተገንጣዮቹ በተለይም የአሮሞ ጎሳ ድርጅቶች እንዲጠናከሩ አንዱ የሆነውን አፒዲአን ለሥልጣን እንዲበቃ ከማድረጋቸውም በተጨማሪ ለወደፊት አገር ምሥረታ ብቃት እንዲኖራቸው አስፈላጊውን የገንዘብ፣ የፖለቲካ ድጋፍ እንዲሁም፣ ስልጠና በመስጠት ላይ ናቸው። ለዚያ መንደርደሪያ እንዲሆን ኢዴሞክራሲያዊ መሆኑን ቢረዱም ምርጫው እንዲካሄድ አጥብቀው ይሻሉ። በሚሊዬን የሚቆጠር ገንዘብም እያፈሰሱ ነው። ሕጻናት፣ አዛውንት ወጣትና ሴቶች ሲታገቱ፣ ሲረሸኑ፣ ሲፈናቀሉ ግን ድምጻቸውን አላሰሙም፤ ምንም እንዳልተደረገ በዝምታ አልፈዋል። ዓለም አቀፍ ግዴታቸውን አልተወጡም። ይባስ ብሎ ተጠያቂ የሆነውን የመንግሥት መሪ የዓለም የሰላም ምልክት አድርገው የኖቤል ተሸላሚ አድርገውታል።

ለኢትዮጵያ አንድነት ብሎም ለራሱ የመኖር ህልውና የሚቆረቆረው ወገን ያለው አማራጭ አንድ ብቻ ነው። ያም በልዩ ልዩ ስም ተነጣጥሎ የተበታተነ ደካማ ትግል ከማካሄድ እንደ አያት ቅድመ አያቶቹ በአንድ የአገር አድን የአርበኞች ጣራ ስር ፣ ሃይሉንና እውቀቱን አሰባስቦ ትግሉን ማካሄድ ነው። ኢፍትሃዊ በሆነው በምርጫው ዙሪያ መረባረብ ሳይሆን ሁሉንም ያካተተ ግን ኢትዮጵያዊነትንና የኢትዮጵያን አንድነት የተቀበሉ የፖለቲካ ፓርቲዎች፣ የሲቪክ ማህበራትና የህብረተሰብ ክፍሎች፣ የእምነት ተቋማት፣ የሙያ፣ የሴቶችና የወጣት ድርጅቶች የሚሳተፉበት የሽግግር መንግሥት እንዲቋቋም፣ ሕዝብ የተሳተፈበትና የተቀበለው ሕገመንግሥት እንዲረቅና በሥራ ላይ እንዲውል በሚያበቃው ትግል ላይ መረባረብ መሆን ይገባዋል። ይህንን ካረጋገጡ በኋላ ምርጫ ቢካሄድ አስተማማኝ ይሆናል። አሁን በተወጠነው የምርጫ ዝግጅት መሳተፍና ያለውንም “ሕገመንግሥት” ተሸክሞ መጉዋዝ እራስንና አገርን ለጥፋት አሳልፎ መስጠት ነው። ለእርድ የሚነዳ ከብት መሆን ማለት ነው።

ምርጫ በርድ ተብዬው የመንግሥት ተቋም ለምርጫ ብቃት መመዘኛው ኢትዮጵያዊነትና የኢትዮጵያን አንድነት መቀበል መሆን እንደሚገባውም አብስሮ መጠይቅ ይገባል። በኢትዮጵያዊነቱና በኢትዮጵያ አንድነት የማያምን ጸረ ኢትዮጵያ የሆነ ድርጅትም ሆነ ግለሰብ እንኳን በአገራዊ ምርጫ የመካፈል በአገር ውስጥ የመኖር መብት ሊኖረው አይገባም። ሰላምና አንድነትን በሚኖሩ ግልጽና ድብቅ ሴራ የተሰማራ በሥልጣንም ላይ ያለ ቢሆን ለፍርድ እንዲቀርብ ማድረግ የሁሉም አገር ወዳድ ዜጋ ግዴታ ነው።

የዶክተር አብይ መንግሥት እውነት ለኢትዮጵያ አንድነት የቆመ ከሆነ ያለው ምርጫ ሥልጣኑን ለተውጣጣ ሕዝባዊ ጊዜያዊ መንግሥት ማስረከብ ነው። እንዳለፉት መንግሥታት ይህንን አልቀበልም ብሎ በያዘው መንገድ መጉዋዝ ከመረጠ የእሱም ያገራችንም አወዳደቅ አያምርም። በአገር ውስጥ ከሃይለሥላሴ፣ ከመንግሥቱ ሃይለማርያም፣ ከመለስ ዜናዊ፣ ከሃይለማርያም ደሳለኝ ከውጭ አገር አምባገነን መሪዎችም አወዳደቅ ጭምር ትምህርት ቢወስድ ይጠቅመዋል። ሥልጣኑን ያስረከብ ሲባልም በእልህና አላፊነት በጎደለው መልክ አዝረከርኮ መሄድ አይደለም። ወይም ሥልጣኑን ለነውጠኞች በሚያመች መንገድ አሳልፎ መስጠት ማለት አይደለም። እሱም አካል ለሚሆንበት የሽግግር መንግሥት አላፊነቱን ይስጥ ማለት ነው።

የአንድነት ጎራው ልብ ይግዛ! በአንድ የጋራ ግንባር ጣራ ስር ተሰባስቦ እራሱንና አገሩን ከጥፋት ያድን!! አገር ሳይኖር ሥልጣን እንደሚያኖር ይገንዘብ!! ጎሰኝነት የሰው ልጆች ጸር የሆነ ቫይረስ ነው። ያለፉት ሁለት የዓለም ጦርነቶችና ከዚያም በኋላ ለተከናወኑት ግጭቶችና አገር የመበታተን ውጤት ለሆኑት የእርስ በርስ ጦርነቶች፣ ለህዝብ መፈናቀልና መሰደድ ምክንያቱ ዘረኝነትና የዘራፊዎች እራስ ወዳድነት ነው። ከዚያ አደጋ ለመዳን ያለው አማራጭ የጋራ አመራር ፈጥሮ መሰለፍ ብቻ ነው። መከፋፈል ምን እንደሚያስከትል ከየመን፣ ከሶማሊያ፣ ከሊቢያ፣ ከሶሪያ፣ ከሩዋንዳ፣ ከዩጎዝላቪያ ተመክሮዎች መማር አለብን። አሁን ያለንበትንም ሁኔታ እናጢን።

ከሁለት መቶ ዓመታት በፊት በጎሰኞች ተበታትና የነበረችውን አገር በማሰባሰብና ከውጭ ገፍቶ የመጣን ወራሪ አሳፍረው የመለሱትን ጀግና ኢትዮጵያውያን ገድል ከመዘከር አልፎ አሁን የገጠመንን ተመሳሳይ ሁኔታ ለማሰገድ ቆርጠን መነሳት ይኖርብናል። የአድዋን ጀግኖች ስንዝክርና ስንኮራባቸው የዘመናችንን አድዋ ግዳጅ መዘንጋት የለብንም። ጎሰኞች ለአንድ አገር የማፈራረስ ዓላማ በመተባበር ሲነሱ እኛ አገራችንን ለማዳን በጋራ የማንነሳበት ምክንያት ሊኖር አይገባም። የግልና የቡድን ጥቅም ሊከበር የሚችለው አገር ሲኖር ነው። ትልቁ ጥቅም ደግሞ እንደልብ ተንቀሳቅሶው በሰላም የሚኖሩበት፣ ከአያት ቅድመ አያት የወረሱት የሚከበሩበት ነጻ አገር ባለቤት መሆን ነው። ለዚያ የጋራ ዓላማ እጅ ለእጅ ተያይዘን እንነሳ!!

አገሬ አዲስ